

அகில இந்திய வானொலி  
திருச்சிராப்பள்ளி

ஆகாசவாணி செய்திகள்

01.45 pm

25.01.2025

தலைப்புச்செய்திகள்

1. 76ஆவது குடியரசு தினம் நாளை கொண்டாடப்படுவதை ஒட்டி குடியரசுத்தலைவர் திருமதி திரௌபதி முர்மு நாட்டு மக்களிடையே இன்று இரவு உரையாற்றுகிறார்.
2. ஜனநாயகத்தை வலுப்படுத்த கட்டாயம் வாக்களிக்க வேண்டும் என்று பிரதமர் திரு.நரேந்திரமோடி வலியுத்தியுள்ளார்.
3. உலகளாவிய அறிவுசார் வள மையமாக இந்தியா திகழ்வதாக மத்திய தகவல் ஒலிபரப்புத்துறை அமைச்சர் திரு.அஷ்விணி வைஷ்ணவ் தெரிவித்துள்ளார்.
4. சுற்றுலா பயணிகள் வருகையில் தமிழகம் இரண்டாவது இடத்தில் உள்ளதாக மாநில சுற்றுலாத்துறை அமைச்சர் திரு.ராஜேந்திரன் கூறியுள்ளார்.
5. இந்திய - இங்கிலாந்து அணிகளுக்கு இடையே 2-வது 20-20 கிரிக்கெட் போட்டி சென்னையில் இன்று இரவு 7 மணிக்கு நடைபெறுகிறது.

இனி விரிவான செய்திகள்

மூழுமூழுமூழுமூழுமூழு

குடியரசு தினம்

நாட்டின் 76ஆவது குடியரசு தினம் நாளை கொண்டாடப்படுவதை ஒட்டி குடியரசுத்தலைவர் திருமதி திரௌபதி முர்மு இன்று இரவு ஏழு மணிக்கு நாட்டு மக்களிடையே உரை நிகழ்த்துகிறார்.

குடியரசுத்தலைவரின் உரை ஆகாஷ்வாணி மற்றும் தூர்தர்ஷன் அலைவரிசைகளில் நேரடியாக ஒலி, ஒளி பரப்பப்படுகிறது.

இதன் மொழியாக்கம் பிராந்திய மொழிகளில் இரவு ஒன்பதரை மணிக்கு ஒலிபரப்பாகும்.

இதனிடையே தலைநகர் டெல்லியில் குடியரசு தின கொண்டாட்டங்களுக்கான அனைத்து ஏற்பாடுகளும் தயார்நிலையில் உள்ளதோடு விரிவான பாதுகாப்பு ஏற்பாடுகளும் செய்யப்பட்டுள்ளன.

இந்தாண்டு குடியரசு தின சிறப்பு விருந்தினராக இந்தோனேசிய அதிபர் பிரபாவோ சுபியான்டு பங்கேற்கிறார்.

மேலும் தமிழக செஸ் கிராண்ட் மாஸ்டர் பிரக்ஞானந்தா உள்ளிட்ட பல்வேறு பிரிவுகளில் திறம்பட செயலாற்றிய 10 ஆயிரம் பேருக்கு அழைப்பு விடுக்கப்பட்டுள்ளது.

அனைத்து மாவட்டங்களிலும் ரயில், பேருந்து நிலையங்கள், சுற்றுலா தலங்கள் உள்ளிட்ட மக்கள் அதிகம் கூடும் இடங்களில் பாதுகாப்பு பலப்படுத்தப்பட்டுள்ளது.

காவல், தீயணைப்பு, ஊர்காவல், உள்நாட்டு பாதுகாப்பில் சிறப்பாக செயலாற்றிய தொள்ளாயிரத்து 42 பேருக்கு வீர தீர செயலுக்கான குடியரசு தலைவரின் பதக்கங்கள் வழங்கப்பட உள்ளன.

## மூழுமூழுமூழுமூழுமூழு

### பிரதமர்

பிரதமர் திரு.நரேந்திரமோடி இந்தோனேசிய அதிபர் பிரபாவோ சுபியான்டோவுடன் புதுதில்லியில் இன்று ஆலோசனை மேற்கொண்டார்.

இருநாடுகளுக்கிடையிலான பரஸ்பர மற்றும் சர்வதேச நலன் சார்ந்த விஷயங்கள் குறித்து இருதலைவர்களும் விவாதித்தனர்.

இரு நாடுகளுக்கிடையே டிஜிட்டல் தொழில்நுட்பம், கலாச்சார பிணைப்புகள், வர்த்தகம், உள்ளிட்டவற்றை மேம்படுத்துவது குறித்தும் இதில் ஆலோசிக்கப்பட்டது.

முன்னதாக இந்தோனேசிய அதிபர் பிரபாவோ சுபியான்டோவிற்கு குடியரசு தலைவர் மாளிகையில் இன்றுகாலை சிறப்பான பாரம்பரிய வரவேற்பு அளிக்கப்பட்டது.

## மூழுமூழுமூழுமூழுமூழு

### வாக்காளர் தினம்

15ஆவது தேசிய வாக்காளர் தினம் இன்று கொண்டாடப்படுகிறது.

இந்நாளை ஒட்டி புதுதில்லியில் நடைபெறும் நிகழ்ச்சியில் குடியரசு தலைவர் திருமதி திரௌபதி முர்மு கடந்த ஆண்டு நடைபெற்ற மக்களவை மற்றும் மாநில சட்டப்பேரவை தேர்தல்களில் சிறப்பாக செயல்பட்ட தேர்தல் அதிகாரிகளுக்கு விருதுகளை வழங்குகிறார்.

இந்நாளை ஒட்டி பிரதமர் திரு.நரேந்திரமோடி வெளியிட்ட செய்தியில் நாட்டின் ஜனநாயகத்தை வலுப்படுத்த ஒவ்வொரு வாக்காளரும் கட்டாயம் வாக்களிப்பதன் அவசியத்தை வலியுறுத்தினார்.

தேர்தல் பணிகளை சிறப்பாக மேற்கொண்டு வரும் தேர்தல் ஆணையத்தின் நடவடிக்கைகள் பாராட்டுக்குரியது என்றும் பிரதமர் கூறியுள்ளார்.

ஒவ்வொரு வாக்கின் மகத்துவத்தை உணர்ந்து ஜனநாயகத்தை வலுப்படுத்த வேண்டியதன் அவசியத்தை சுட்டிக்காட்டிய மத்திய தகவல் ஒலிபரப்புத்துறை இணை அமைச்சர் டாக்டர் எல்.முருகன் வாக்களிப்பது நமது உரிமை மட்டுமல்ல அனைவரின் கடமையாகும் என தெரிவித்துள்ளார்.

தலைமை தேர்தல் ஆணையர் திரு.ராஜீவ் குமார் வெளியிட்ட செய்தியில் ஒருநாள் கொண்டாட்டமாக அல்லாமல் ஜனநாயக மாண்புகளை மதிப்பதற்கான அடையாளமாக வாக்காளர்கள் திகழ வேண்டும் என கேட்டுக்கொண்டுள்ளார்.

வாக்காளர் பட்டியலில் தங்கள் பெயர் இடம்பெறுவதை தகுதியான அனைவரும் உறுதிசெய்யுமாறு தமிழக தலைமை தேர்தல் அதிகாரி திருமதி அர்ச்சனா பட்நாயக் கேட்டுக்கொண்டுள்ளார்.

தமிழகம் முழுவதும் வாக்களிப்பதன் அவசியம் குறித்த பல்வேறு விழிப்புணர்வு நிகழ்ச்சிகள் நடைபெறுகின்றன.

வாக்காளர் பட்டியலில் இடம்பெறாதோர் எழுவநச நாபிடநெ மற்றும் இதற்கான இணையதளத்தில் விண்ணப்பிக்குமாறு சிவகங்கை மாவட்ட ஆட்சித்தலைவர் திருமதி ஆஷா அஜித் அறிவுறுத்தியுள்ளார்.

இதுகுறித்து எமது செய்தியாளர் :

---வாய்ஸ்---

மூழுமூழுமூழுமூழுமூழு

**அஷ்விணி வைஷ்ணவ்**

உலக அளவில் அறிவுசார் வள மையமாக இந்தியா திகழ்வதாக மத்திய தகவல் ஒலிபரப்புத்துறை அமைச்சர் திரு.அஷ்விணி வைஷ்ணவ் தெரிவித்துள்ளார்.

சுவிட்சர்லாந்து டாவோஸில் நடைபெறும் சர்வதேச பொருளாதார மாநாட்டில் உரையாற்றிய அவர், சர்வதேச சிக்கல்களுக்கு நம்பகதன்மையுடன் கூடிய திறன்சார்ந்த தீர்வுகளால் உலக நாடுகள் இந்தியாவை பெரிதும் எதிர்நோக்கி உள்ளதாக கூறினார்.

மூழுமூழுமூழுமூழுமூழு

**கிரிராஜ்சிங்**

மத்திய ஜவுளித்துறை அமைச்சர் திரு.கிரிராஜ்சிங் கைத்தறி மாநாடு மன்தனை வரும் செவ்வாய்கிழமை புதுதில்லியில் தொடங்கிவைக்கிறார்.

கைத்தறி துறையை நவீன தொழில்நுட்பங்களுடன் மேம்படுத்தி வளர்ச்சியை அதிகரிப்பதற்கான சாத்தியக்கூறுகள் புத்தாக்க நடவடிக்கைகள் குறித்து இதில் விவாதிக்கப்படும்.

நெசவாளர்கள் உற்பத்தியாளர்கள், சில்லரை வர்த்தகர்கள், நுகர்வோர்கள் உள்ளிட்ட பல்வேறு தரப்பினரை ஒருங்கிணைக்கும் வகையில் நடைபெறும் இம்மாநாட்டில் கைத்தறி நெசவாளர்களுக்கான இணையவழி சேவையை அமைச்சர் தொடங்கிவைக்கிறார்.

மூழுமூழுமூழுமூழுமூழு

**முதலமைச்சர்**

தமிழ்நாட்டில் மொழிப்போர் தியாகிகள் தினம் இன்று கடைபிடிக்கப்படுகிறது.

மொழிப்போர் களத்தில் இன்னுயிர் ஈந்தவர்களின் நினைவை போற்றும் வகையில் மாநிலத்தின் பல்வேறு பகுதிகளில் இன்று வீர வணக்கம் செலுத்தப்பட்டது.

இந்நாளை ஒட்டி மொழிப்போர் தியாகிகள் தாளமுத்து மற்றும் நடராஜன் ஆகியோரின் புதுப்பிக்கப்பட்ட நினைவிடங்களை முதலமைச்சர் திரு.மு.க.ஸ்டாலின் சென்னையில் இன்று திறந்து வைத்தார்.

## மூழுமூழுமூழுமூழுமூழு

### ராஜேந்திரன்

சுற்றுலா பயணிகள் வருகையில் தேசிய அளவில் தமிழகம் இரண்டாவது இடத்தை பிடித்துள்ளதாக மாநில சுற்றுலாத்துறை அமைச்சர் திரு.ராஜேந்திரன் தெரிவித்துள்ளார்.

தேசிய சுற்றுலா தினம் இன்று கொண்டாடப்படுவதை ஒட்டி சேலம் அரசு மகளிர் கல்லூரியில் நிகழ்ச்சி ஒன்றில் பேசிய அவர் கடந்த ஓராண்டில் தமிழகத்திற்கு 28 கோடியே 40 லட்சம் சுற்றுலா பயணிகள் வருகை தந்ததாக கூறினார்.

குறிப்பாக மலைவாழ் இடங்களில் ஏராளமானோர் வந்துசெல்லும் நிலையில் இப்பகுதிகளில் அனைத்து அடிப்படை வசதிகளை மேம்படுத்தும் நடவடிக்கைகள் எடுக்கப்பட்டு வருவதாக கூறினார்.

மாநிலம் முழுவதும் 300 சுற்றுலாதலங்கள் கண்டறியப்பட்டு சர்வதேச தரத்தில் மேம்படுத்தும் பணிகள் நடைபெற்று வருவதாகவும் அமைச்சர் தெரிவித்தார்.

## மூழுமூழுமூழுமூழுமூழு

### நீலகிரி

நீலகிரி மாவட்டத்தின் பல்வேறு இடங்களுக்கு சுற்றுலா பயணிகளின் வருகை அதிகரித்து வருவதால் இப்பகுதி மக்களின் பொருளாதார மேம்பாடு உறுதி செய்யப்படுவதாக எமது செய்தியாளர் தெரிவிக்கிறார்.

## வாய்ஸ்

## மூழுமூழுமூழுமூழுமூழு

### நெகிழி

பிளாஸ்டிக் இல்லா தமிழகத்தை உருவாக்கும் இயக்கத்தின் ஒருபகுதியாக பல்வேறு மாவட்டங்களில் இன்று நெகிழி பயன்பாட்டிற்கு எதிரான விழிப்புணர்வு நிகழ்ச்சிகள் நடைபெற்றன.

கரூர் அமராவதி ஆற்றில் நெகிழி கழிவுகளை அகற்றும் பணியில் மாநகராட்சி மேயர் கவிதா கணேசன் தலைமையில் நூற்றுக்கும் மேற்பட்ட தூய்மை பணியாளர்கள் பொதுமக்கள் கலந்துகொண்டனர்.

## இதுகுறித்து எமது செய்தியாளர்

## வாய்ஸ்

தர்மபுரியில் மாவட்ட ஆட்சித்தலைவர் திருமதி சாந்தி தலைமையில் பிளாஸ்டிக் ஒழிப்பு விழிப்புணர்வு பேரணி நடைபெற்றது.

மதுரையில் நடைபெற்ற நெகிழி கழிவு சேகரிப்பு விழிப்புணர்வு பேரணியில் ஏராளமானோர் பங்கேற்று குப்பைகளை தரம் பிரித்து வழங்குவது குறித்து வலியுறுத்தினர்.

## மூழுமூழுமூழுமூழுமூழு

### பறவைகள் கணக்கெடுப்பு

தென்காசி தூத்துக்குடி நெல்லை மாவட்டங்களில் தாமிரபரணி ஆற்றுப்படுகையில் உள்ள பாசன குளங்களில் நீர்வாழ் பறவை இனங்கள் கணக்கெடுக்கும் பணி இன்று தொடங்கியது.

இதுகுறித்து எமது நெல்லை செய்தியாளர்

வாய்ஸ்

## மூழுமூழுமூழுமூழுமூழு

### மத்திய குழு

தமிழகத்தில் டெல்டா மாவட்டங்களில் .:பெஞ்சல் புயல் மழை மற்றும் அதிக பனி காரணமாக சம்பா நெல் பாதிப்புகள் குறித்த அறிக்கையை மத்திய குழுவினர் இன்று தாக்கல் செய்கின்றனர்.

திருவாரூர் நாகை மயிலாடுதுறை கடலூர் உள்ளிட்ட டெல்டா மாவட்டங்களின் 81 இடங்களில் கடந்த இரண்டு நாட்களாக இக்குழுவினர் ஆய்வு மேற்கொண்டனர்.

25 சதவிகித ஈரப்பதம் கொண்ட நெல்லை கொள்முதல் செய்ய வேண்டும் என விவசாயிகள் கோரிக்கை விடுத்த நிலையில் அறிக்கை தாக்கல் செய்யப்பட உள்ளது குறிப்பிடத்தக்கது.

## மூழுமூழுமூழுமூழுமூழு

### செயற்கைகோள்

உள்நாட்டிலேயே தயாரிக்கப்பட்ட ஏ99 02 செயற்கைகோள் புளூடுஏ கு15 ராக்கெட் மூலம் வரும் புதன்கிழமை விண்ணில் செலுத்தப்படுகிறது..

புளூ கருவியை போல் நாட்டின் வழிகாட்டுதல் பயன்பாட்டிற்காக ஸ்ரீஹரிகோட்டா சத்திஸ்தவான் விண்வெளி ஏவுதளத்திலிருந்து இந்த செயற்கைகோள் விண்ணில் செலுத்தப்படுகிறது.

2 ஆயிரத்து 250 கிலோ எடை கொண்ட இந்த செயற்கைகோள் 10 ஆண்டுகாலம் விண்வெளியில் தனது செயல்பாட்டை மேற்கொள்ளும் என இஸ்ரோ தெரிவித்துள்ளது.

## மூழுமூழுமூழுமூழுமூழு

### இருவரி

சாலை பாதுகாப்பு மாத விழாவை ஒட்டி திருப்பத்தூர், விழுப்புரம் மாவட்டங்களில் சாலை பாதுகாப்பு விழிப்புணர்வு பேரணி இன்று நடைபெற்றது.

## மூழுமூழுமூழுமூழுமூழு

கிரிக்கெட்

இந்திய - இங்கிலாந்து அணிகளுக்கு இடையேயான 2-வது 20-20 கிரிக்கெட் போட்டி சென்னையில் இன்று இரவு 7 மணிக்கு நடைபெறுகிறது.

5 போட்டிகள் கொண்ட இத்தொடரில் இந்தியா தற்போது 1-0 என்ற கணக்கில் முன்னிலையில் உள்ளது.

மூழுமூழுமூழுமூழுமூழு

இத்துடன் இந்த செய்தியறிக்கை முடிவடைந்தது

மூழுமூழுமூழுமூழுமூழு